

جناب عرفان صدیقی

بنت کی رنگینیوں میں گم قوم کی مت حالی

## غیرتِ قومی اور امریکہ!

ایسی کیفیت کبھی طاری نہیں ہوئی؛ دل کے عین وسط میں ایک انگارہ سا مسلسل دپک رہا ہے۔ دماغ میں دوڑتی باریک رگوں میں جیسے کوئی مسلسل سوئیاں سی چھپورہا ہے، اعصاب شکستگی سے نڈھال اور خشکگی سے چور ہیں۔ سوچ کی مر جھائی شاخ پر کسی خیال کی کوئی کونپل نہیں پھوٹ رہی۔ قلم پر انگلیوں کی گرفت ڈھیلی پڑ گئی ہے اور لفظ روٹھ جانے والے دوستوں کی طرح میری فکر سے گریزاں ہیں۔ نوحہ لکھنے لکھنے تھک چکا ہوں اور آنکھوں سے شکستہ خوابوں کی کرچیاں چلنے کا حوصلہ نہیں رہا۔ سرابوں کا تعاقب کرتے کرتے پاؤں چھلنی ہو چکے ہیں اور دماغ اسلوب وہنر کے سارے قرینے بھولتا جا رہا ہے!!

شکستِ خواب کے اس موسم نے دل و نظر کی ساری بستیاں ویران کر دی ہیں۔ وہ ساری علامتیں جو ہماری آنکھوں میں زندگی کی جوت جگاتیں، ہمارے دلوں میں عزم وہمت کے چراغ روشن کرتیں، ہماری امنگوں اور تمباووں کو بال و پر عطا کرتیں، ہمیں سر بلند ہو کر پورے قد کے ساتھ کھڑا ہونے کا با انکپن بخششیں اور اُداس شاموں میں بھی امید کی قوس قزح بن جایا کرتی تھیں، ایک ایک کر کے بچکیاں لے رہی ہیں۔ وہ ساری علامتیں جنمیں ہم اپنے سر کا تاج سمجھتے، جنمیں اپنے ایمان و یقین کا جوہر قرار دیتے اور جنمیں اپنا سرمایہ افتخار جانتے تھے، آہستہ آہستہ مصلحتوں اور مفاهیموں کے کوڑاداں میں پھینکی جا رہی ہیں۔

میں شاید پہلے بھی لکھ چکا ہوں کہ نائَنِ الیون (۱۱ ستمبر) نے افغانستان اور عراق کا کچھ نہیں بگاڑا۔ چند انسانوں کا لہوا اور کچھ عمارتوں کے کھنڈر تاریخ کی میزان میں بہت زیادہ وزن نہیں رکھتے۔ قوموں کی آبروان کے احساسِ خودی سے ہوتی ہے جو سوختہ سامال، امریکی فوج کی سنگینیوں، بڑے دہانے کی توپوں، اور فولاد میں ڈھلنے ٹیکنوں کے سامنے، سلگتے گھروں اور سیاہ

پوش گلیوں کے پیچ و پیچ مارچ کرتے ہوئے اللہ اکبر، اور امر یکیو! واپس جاؤ، کے نعرے لگا سکتے ہیں، ان کا کوئی کیا بگاڑ لے گا؟ طالبان جیسے درویشان خدا مست کو کوئی کیسے مٹا سکے گا جو حکمرانی کے کروفر کو پاؤں کی ٹوٹی ہوئی چپل جتنی اہمیت بھی نہیں دیتے اور جن کے لئے عزتِ نفس سے آرستہ زندگی کی ایک سانس، غلامانہ زندگی کے ہزار سالوں سے بہتر ہے۔

اگر نائن الیون نے کسی ملک کی ایمنٹ سے اینٹ بجادا ہے، اگر کسی ملک کے جیتے جائے انسانوں کو برف کی سلیں بنادیا ہے اور اگر کسی ملک کو خودی کی ڈور سے کٹ جانے والی آوارہ پینگ بنائے رکھ دیا ہے تو وہ صرف پاکستان ہے!!

جنوں لٹ جانے والے اشائق کا گوشوارہ مرتب کرے تو شنگ و خشت کی دیواریں بھی ہچکیاں لینے لگیں۔ یہ عرصہ ہر اس شے کو نگل گیا جسے ہم نے اپنے گھر کے ڈرائیک روم کی سب سے نمایاں کارنس پر سجوار کھاتھا۔ ہماری سرزین کی حرمت، ہمارے گھروں کا تقدس، ہمارے ہوائی اڈوں کی آبرو، ہمارے انجینئروں کی تحریم، ہمارے ڈاکٹروں کی تعظیم، ہمارے اہل خیر کی تکریم، ہمارے نظریہ جہاد کی عظمت، ہماری قومی آزادی و خود محتراری، جہاد کشمیر سے ہماری لازوال وابستگی، افغانستان سے ہمارا تاریخی رشتہ و تعلق، بھارت کے سامنے ہماری جرأت مندانہ استقامت..... ”سب کچھ حوالہ شب تاریک ہو گیا!“

اب ہمارا جو ہری پرو گرام، غریب کی خوب رو بیٹی کی طرح سرباز ہو رہا ہے اور زمانے بھر کے اوپا ش قیقبے لگا رہے ہیں۔ سب کچھ گنوادینے کے بعد بھی خوش گماں دستر خوانی قبیلہ یہ سمجھتا ہے کہ دو تین سائنس دانوں کے گلے میں ذلت و رسائی کا طوق ڈال دینے سے بلاطل جائے گی؛ ایسا ہوتا دکھائی نہیں دیتے۔ کسی کی ڈاکٹر قیدیر اور دوسرے جو ہری سائنس دانوں سے نہ کوئی ذاتی دشمنی ہے، نہ لین دین۔ ہمارے قومی افتخار کی ان علامتوں کو چنکیوں میں مسل دینے کے بعد اس ”گناہ“ کو بے نام و نشان کرنے کی کوشش کی جائے گی جس کا در تکاب ان سائنس دانوں نے کیا۔ مجھے دھڑ کاسالا گاہے کہ کسی بھی وقت فتنہ سماں آندھیوں کا رخ فوج کے ادارے کی طرف موڑ دیا جائے گا اور فساد کی آگ جانے کیا کچھ بھسم کر ڈالے گی!!

ورلڈ ٹریڈ سنٹر کے دو فلک بوس مینار توجہ دھوکوں میں زمین بوس ہو گئے لیکن ہمارے اندر کے

میناں قسطوں میں گر رہے ہیں۔ بے حسی چلن بن چکی ہے اور صمجدوب قوم، حال مست ہے۔ جس خوف نے نائیں المیون کی رات سے ہمارے حکمرانوں کو لپیٹیں لے رکھا ہے، وہی خوف پوری قوم کے رگ و پے میں بھی سرایت کرچکا ہے۔ خوفزدہ بستیاں اپنی آن بچانے کا ہنر بھول جاتی اور اپنے دل کی تسلی کے عجائب سلامن پیدا کر لیتی ہیں۔ لاہور میں مسجد شہدا کے سامنے جو ہری پرو گرام کے زیر حراست معاملوں کی آہ و بکا کرتی مائیں، بہنیں اور بیٹیاں جمع ہوئیں تو قریبی تاجرلوں نے انہیں کرسیاں پیش کیں اور پھر یہ کہہ کر دکانوں کو پلٹ گئے کہ ”کسی چیز کی ضرورت ہو تو بتا دینا۔“ بھرے بازار میں کوئی نہ تھا جو ان کے ساتھ آنسو بھانے کی خاطر کھڑا ہو جاتا۔

میں نے آج آئینے کے سامنے کھڑے ہو کر اپنے چہرے پر نظر ڈالی تو اس کی ایک ایک شکن میں خوف کے خیمے تنہ دیکھئے۔ کرب کے ایسے لمحوں میں افتخار عارف میری بڑی دستگیری کرتا ہے۔ اس کی ایک نظم.....

اور جن کے خواب یکساں ہیں بہت مہم سی، تعبیر کا امکان تو ہے یہ شب گزرے، نہ گزرے صبح پر ایماں تو ہے! تو پھر اے جان جان! ویران کیوں ہو؟ اس قدر شاداب آنکھیں جب دعا گو ہیں تو اتنے بے سرو سامان کیوں ہو؟	تمہیں کیا ہو گیا ہے! بتاؤ تو سہی اے جان جان، جان جہاں آخر تمہیں کیا ہو گیا ہے? اپنی ہی آواز سے ڈرنے لگے ہو! اپنے ہی چہرے سے شرمانے لگے ہو! بتاؤ تو سہی..... آخر تمہیں کیا ہو گیا ہے? چلو ہم نے یہ مانا.....! یہ زمانہ اب ہمارے اور تمہارے بس سے باہر
بتاؤ تو سہی اے جان جان! آخر تمہیں کیا ہو گیا ہے? اپنی ہی آواز سے ڈرنے لگے ہو اپنے ہی چہرے سے شرمانے لگے ہو اپنے ہی سائے سے گھبرا نے لگے ہو!	ہو گیا ہے! ان دونوں میں، بے حسی کے موسم میں دل کا خون ہونا مقدر ہو گیا ہے مگر اس قہر میں بستی میں دو آنکھیں تو ایسی ہیں کہ جن میں کوئی اندیشہ نہیں ہے

(نقشِ خیال: روزنامہ ”نوائے وقت“:  
 مؤرخہ: ۲۵ جنوری ۲۰۰۳ء)